



የግንቦት 7 ድምጽ

አንብቦው
ያስነብቡ!
አባዝተው
ያሰራጩ!

የግንቦት 7 የፍትሕ፣ የነፃነትና የዲሞክራሲ ንቅናቄ፣ ሳምንታዊ ልሳን

www.ginbot7.org

ቁጥር 191 ጥር 3 2004 ገጽ 1



ግንቦት 7 የትብብር ጥሪ ሲያደርግ ሁላችንም በአገር ማዳን ስሜት እንገሳ በሚል ብቻ አይደለም። የተለያዩ ርዕዮቶች እና አስተሳሰቦች ባላቸው ቡድኖች መካከልም ትብብር ሊኖር እንደሚችል ግንቦት 7 ያምናል። በአንድ ድርጅት ውስጥ እንኳን የተለያዩ አስተሳሰቦችን የሚያራምዱ ቡድኖች ቢኖሩ ከእያንዳንዱ ጋር መተባበር ይቻላል ብሎ ያምናል።

ግንቦት 7 ከሚከራረሱና የነፃነት ኃይሎች ጋር መተባበር የሚፈልገው ዛሬ ተባብረን መታገላችን ለዘላቂው አብርካታችን መሠረት ይጥላል ብሎ ስለሚያምን ነው።

ከግንቦት 7 ዕርሰ-አንቀጽ የተወሰደ (ገጽ-2)

በምእራብ ነጃም ሁለት የወያኔ ሹሞች ሲገደሉ ሁለት ፖሊሶችና አንድ ሌላ ጄሌ መቁሰላቸው ተዘገበ

በአማራ ክልል ሥር በሚገኘው የምዕራብ ነጃም ዞን በይደልማና ዴንሳ ወረዳ በአዴት ከተማ በተነሳ የህዝብ ተቃውሞ ሁለት የወያኔ ሹሞች ሲገደሉ ሌሎች ሁለት ፖሊሶች እና ሌላ ጄሌ ባለስልጣን ከፋኛ መቁሰላቸውን የግንቦት 7 ዘጋቢ ከስፍራው በላከልን ዜና ገለጸ።

እንደዘጋቢያችን ሪፖርት ባለፈው ረቡዕ ጥር 2 ቀን ለወያኔ በጄሌት አድራግ ህዝባቸውን አገራቸውን በመበደል ላይ የሚገኙት የወረዳው ባለስልጣናት የጨረቃ ቤቶችን ለማፍረስ በተንቀሳቀሱበት ጊዜ፣ ህዝቡ ቤታችንን አታፈርሱም በማለት አጥብቆ ተቃውሞ ነበር።

በላይኛው የሚያወጣቸውን ፖሊሶች በሃይል ለመተባበር እንዲያስችለው በየክልሉ አሰልጦት ሲያደርጉ አነጣጥሮ ተኳሾች የተማመኑ የወረዳው የወያኔ ጄሌ ባለስልጣናት ግን፣ ለህዝቡ ተቃውሞ የተለመደውን ንቅ በማሳየት ለተቃውሞ የተሰበሰበውን ህዝብ በፖልስ ሃይል ለማባደር በመወሰናቸው ውዝግብ እየተካሄደ ሂደቱን ያሳያል።

የህዝብ ቁጣ ገንፍቶ ድንጋይ መሠረት መጀመሩ ይበልጥ ያሰባላቸው የወረዳው ባለስልጣናት አጃቢ ፖልሶች ወደ ህዝብ መተኮስ በመጀመራቸው ከተሰበሰቡ ህዝብ አንዱ በያዘው ዱላ የአንድ ፖልሲ ጠመንጃ በመቀማት የወረዳውን ግብረሀይል ይመራ የነበረውን የወረዳው የአንዳብት ሀላፊ ይበሉ ደሴን ተኩሶ እንደገደለና አጠገቡ የነበረውን የከተማውን አፈ ጉባኤ እንድረሰን ከፋኛ እንዳቆሰለ ለማወቅ ተችሎአል።

የወያኔ አለቆቻቸው በከፊቱላቸው የሃብት ዘርፍና ሙስና ልባቸው ያበጠው የወረዳው ሹሞች የህዝቡን ተቃውሞ ከምንም ባለመቁጠር በገጠሙት ግብግብ ቤቱ እንዳይፈርስበት ለመከላከል በቆረጠው የአዴት ከተማ ነዋሪ ይህንን የመሰለ ቅጣት መቆሰላቸው መላውን ያካባቢውን ህዝብ እንጀት እንዳራሰና ወሬውም ወዲያው በመላው ወረዳና አካባቢው እንደተሰራጨ የግንቦት 7 ዘጋቢ አረጋግጦአል። **(ወደ ገጽ 2 ዞሯል)**

በአወልያ ኮሌጅ ተማሪዎች የሚያደርጉትን አድማ እንደቀጠሉ ነው። በነቁምት ዩኒቨርሲቲ 2 ተማሪዎች መገደላቸው ተዘገበ

የኢትዮጵያ ሳተላይት ቴሌቪዥን ኢሳት እንደዘገበው ከሳምንት በፊት የተጀመረው የአወልያ ኮሌጅ ተማሪዎች ተቃውሞ እየከረበ በመሄዱ የወያኔ የጸጥታ ሀይሎች በተማሪዎች ላይ ስለሚወስዱት እርምጃ ግራ ተጋብተው የኮሌጁን ግቢ ዘግተው ተቀምጠዋል።

መንግሥት ተብዬው አገዛዝ ያሰማራቸው የኮሌጁ ባለሥልጣናት አለአግባብ የትምህርት ይዘቱን በመቀየራቸው መምህራንን በማባረራቸው የተቆጠሩት የኮሌጁ ተማሪዎች ተቃውሞአቸውን ማስማት ከጀመሩበት ያለፈው ማክሰኞ ጥር 1 ቀን ጀምረው ምግብ እንዳላገኙና ግቢያቸውን ለመልቀቅ ፈቃደኞች እንደልሆኑ የገለጸው ኢሳት የአወልያ ኮሌጅ እና የሁለተኛ ደረጃ ተማሪዎች በትናንትናው ዕለት ለተለያዩ የአሰልጣኝና ተከታዮች የሰልክ ጥሪ በማድረግ ለዝሁር ጸሎት እንዲቀላቀሏቸው ጠይቀዋል ተብሎአል።

ኢሳት ተማሪዎቹን ለማግኘት በተደጋጋሚ ስልክ እንደደወለና የተደወለበት ስልኮች "ጥሪ አይቀበልም" የሚል መልስ ከማግኘት ውጭ ሊሳካለት እንዳልቻለ ገልጸዋል።

ወያኔ የአገዛዝ እድሜውን ለማራዘም ዘንቻ የበህልና በቋንቋ ከመለያየት አልፎ ለዘመናት አብሮ የኖረውን ሙሴልም ሃይማኖትን ከክርስቲያን ጋር ለማጋጨት እንደሚንቀሳቀስ ከቅርብ ጊዜ ወዲህ ደግሞ አንዱን ሙሴልም ከሌላው ለማጋጨት አክራሪ የሚል ታርጋ እየለጠፈ በአህጉረት እምነት አራማጆችና የህብደ ብሎ በሚጠራቸው ምዕመንት መካከል የጠብና የግጭት ግንብ እየገነባ መሆኑን ደጋግመን መዘገባችን ይታወሳል

ይህ በዚህ እንዳለ ሰሞኑን ለቀምት ከተማ በሚገኘው **(ወደ ገጽ 2 ዞሯል)**

በዘረኛው መለስ ዜናዊ ትዕዛዝ በሽብርተንነት የዘመነ አሰር የተፈረደባቸው የስዊድን ጋዜጠኞች ጉዳይ አለም አቀፍ ትክረት መሳባትን ቀጥሎአል

ሥልጣንን በሃይል የሙጥኝ ብለው የአገራቸውን ሃብትና ንብረት ሲጠጠቡ በየኑህት የሰሜን አፍሪካና የመካከለኛው ምስራቅ አገሮች አምባገነን መሪዎች ላይ የደረሰው ህዝባዊ ቁጣ ያስደነበረው የመለስ ዜናዊ አገዛዝ፣ የመረጃ ፍሰትን ለመገደብ በሁለቱ የስዊድን ጋዜጠኞች ላይ በደመ ነፍስ የወሰደ የድንጋጤ እርምጃ አገዛዙን በመላው አለም ይበልጥ አያደጋጠው እንደሚገኝ ጉዳዩን የተከታተለው የዝግጅት ክፍል ባልደረባችን ገለጸ።

በስዊድን አገር በሚታተሙ ታዋቂ ጋዜጠኞች ራዲዮኖችና ቴሌቪዥኖች ላይ በተከታታይ እየወጡ ያሉ ዘገባዎች እንደሚያመለክቱት፣ በወያኔ አስር ቤት ታግረው ያሉት ሁለቱ የስዊድን ጋዜጠኞች በኢትዮጵያ ውስጥ ሃሳብን በነጻነት የመግለጽ ነጻነትና መረጃን የማግኘት መብቶች ያሉበትን አስከሬ ገጽታ አመለካኝ ናቸው ተብለዋል።

የምዕራባዊዎች ጋዜጠኞች ፖለቲከኞች ዘረኛውና አምባገነን መለስ ዜናዊ ሥልጣን ላይ በተፈናጠበት የመጀመሪያዎቹ አመታት "አፍሪካን ለመለወጥ ብርሀ አዕምርና ተስፋ ካላቸው ጥቂት መንግሥታት ተርታ የሚመደብ ነው" በማለት ሲያሞክሩት እንደነበር እየገለጹ ያሉት የስዊድን ጋዜጠኞች፣ የመለስ ዜናዊ አውጥተኛ ባህሪ የሆነው አምባገነንነትና ጨቋኝነት ከምርጫ 97 ጀምሮ አራሱን እየገለጸ መሆኑን በዜጎቹ ላይ እያደረሰ ያለውን አፈናና እሥራትና ግዴታዎችን በማስረጃ በማጣቀስ የሰላ ሂደት ትችት እየቀረቡበት ነው።

ህወሃት ያካሄደ በነበረው የጸረ ደርግ ትጥቅ ትግል ሌሎችን እያጋፈጠ ከግንባር ይሸሸ እንደነበር የቀድሞ የትግል ጓዶቹ የሰጡትን ምስክርነት እያጣቀሱ መለስ ዜናዊን ማብጠልጠል የጀመሩት የስዊድንና የሌሎች ስካንዲኒቪያን ጋዜጠኞች፣ ዘንቹን አፍኖ ለመግዛት የሚጠቀምበትን ርህራሄ የሌለው የጭካኔ እርምጃውን በሁለቱ የአውሮፓ ዜጎቻቸው ላይ ወስዶአል በማለት ይከሰታል።

ይህ በዚህ እንዳለ እኛ መታሰር አለም በኢትዮጵያ ውስጥ ያለውን የሰብአዊ መብት ጥሰትና የፕሬስ ነጻነት አፈና ለማወቅ ችሎአል ሲሉ በአስር ላይ የሚገኙት ሁለቱ የስዊድን ጋዜጠኞች መናገራቸውን ሲ አን አን ዘግቦአል።

ሲሆኑ አን የማርቲን ቪቪየ እናት የሆኑትን ካረን ቫብዮን አነጋግሮ እንደዘገበው ማርቲን ቫብዮን ጆን ፔርሰን የአለም ህዝብ በኢትዮጵያ ውስጥ ያለውን የሰብአዊ መብት ጥሰትና የፕሬስ አፈና ለመረዳት በመቻሉ፣ ተልኮአቸው መና እንዳልቀረ ይታያል ብሎአል።

"ጋዜጠኞቹ ገጹህን ናቸው፣ ምንም ወንጀል እንዳልሰሩ ያምናሉ" ያሉት ካረን፣ አስረኞቹ በኢትዮጵያ የፍርድ ሄደት ተስፋ የቆረጡ በመሆኑ ይግባኝ ላለማለት ወስኖአል በማለት ለሲ አን አን ተናግረዋል። **(ወደ ገጽ 4 ዞሯል)**

ወያኔ በአፋር ህዝብ ላይ እያደረሰ ላለው አፈናና ሰቆቃ ዋጋ ይከፍላል ሲል የአፋር ህዝብ ፓርቲ መግለጫ አወጣ

ወያኔ በአፋር ክልል እየፈጸመ ያለው አፈናና ሰቆቃ እየተባባሰ መሆኑን በመግለጽ ከትናንትና ወዲያ ማክሰኞ መግለጫ ያወጣው የአፋር ህዝብ ፓርቲ፣ አባቃላ እየተባለ በሚጠራው የምንጋሪ ካምፕ ውስጥ በርካታ የተቃዋሚ ፓርቲ መሪዎች ዘመዶች እና አገዛዙን የሚቃወሙ አፋሮች በብዛት እየታጎሩ ነው ብሎአል።

ከ300 በላይ የሚሆኑት አፋሮች ላለፉት 2 አመታት ፍትህ አጥተው በአስር ላይ እንደሚገኙ ያተተው የፓርቲው መግለጫ፣ ዞን አንድ፣ ዞን ሁለትና ዞን ሶስት እየተባለ በሚጠራው አካባቢዎች አርብቶ አደሮችን እያፈናቀሉ መሬቱን ለአገዛዙ ሽርኮች በኢንቨስትመንት ስም እየሰጡ መሆኑን ጠቅሷል። ይህን ፖሊሲ የተቃወሙት ሁሉ ከሰራቸው እየተባረሩና እየታሰሩ መሆናቸውን አጋልጠዋል።

የአዋጅ ወንዝን ለተንዳህ የሸንኮራ እርሻ ተክል በሚል አቅጣጫው እንዲቀየር በመደረጉ፣ የ ዳትባካሪ የሚገኙ ገበሬዎች በውሀ እጥረት ምክንያት የእርሻ መሬታቸውን እንዲተው ተገዷል ያለው የአፋር ህዝብ ፓርቲ መግለጫ፣ ናማሊፋን በሚባለው አካባቢ የሚገኙ የዶኩ ገበሬዎች የእርሻ መሬታቸውን ለቀሰው የሸንኮራ ተክል አስረክበዋል፤ አብዛኞቹ የአፋር ገበሬዎችም ከአካባቢያቸው ተፈናቅለው በችግር ላይ ይገኛሉ ብሎአል።

መግለጫው በመቀጠልም የገዢው ፓርቲ ካድሬዎች ባቃዱ በተባለው አካባቢ የተለያዩ ጎሳዎችን እርስ በርስ የማጋጨት ተንኮል እየሰሩ መሆኑንና በአፋርና ኢሳ ህዝቦች መካከልም ሆነ ተብሎ ግጭቶች እየተቀሰቀሱ ለበርካታ ንጹሃን ሀይወት ህልፈት ምክንያት እየሆኑ ነው ሲል አትቷል።

የአፋር ክልል ፕሬዚዳንት የሆነው ኢስማኤል አሊሴር፣ እንዲሁም የክልሉ ባለስልጣናት የሆኑት ሙሀመድ ከድር እና ስዩም አዋል **(ወደ ገጽ 2 ዞሯል)**

መደማመጥና መነጋገር ከቻልን የማንፈታቸው ልዩነቶች የሉም!!!

አገራችን እና ሕዝቧ በአንድ ጠባብ ዘረኛ ቡድን መዳፍ ውስጥ ናቸው። በአገራችን የሚገኙ የኅብረተሰብ ክፍሎች የግለሰብም ሆነ የቡድን መብቶቻቸው ተረግጠው በባርነት እየተገዙ፤ ጉልበታቸውና ሃብታቸው እየተመዘበረ ነው።

ኢትዮጵያ ውስጥ የምንገኝ ዜጎችና ማኅበረሰቦች ሁሉ እጣ ፈንታችን ተሳስሯል። ሁላችንም ነፃ ካልወጣን በስተቀር ማናችንም በተናጠል የነፃነት እየሮ መተንፈስ አይቻለንም። ስለሆነም ለራሳችን የግልም የሆነ የቡድን ጥቅም ስንል እያንዳንዳችን ስለሁላችን ማሰብና መጨነቅ ግዴታችን ነው።

ግንቦት 7፣ የፍትህ፣ የነፃነትና የዲሞክራሲ ንቅናቄ ከሁሉም የዲሞክራሲና የነፃነት ኃይሎች ጋር ተባብሮ ለመሥራት የሚያደርገው ጥረት ፍሬ እያፈራ ቢሆንም አሁንም የንቅናቄዎችንን አቋም በትክክል ያልተገነዘቡ ወገኖች እንዳሉ እንገነዘባለን።

ስለሆነም በመሠረታዊ ጉዳዮች ላይ ያለንን አቋም ደጋግመን ግልጽ ማድረግ አስፈላጊ ሆኖ አግኝተነዋል።

1. ሥልጣንን በተመለከተ

ግንቦት 7፣ የፍትህ፣ የነፃነትና የዲሞክራሲ ንቅናቄ፣ የኢትዮጵያ መንግሥት የሥልጣን ምንጭ የኢትዮጵያ ሕዝብ መሆን ይገባል ብሎ ያምናል፤ ለዚህም ይታገላል። ሁሉም የአስተዳደር እርከኖች አንድ ዜጋ አንድ ድምጽ ኖሮት በሚካሄድ ነፃና ፍትሃዊ ምርጫ ብቻ የሚሾሙ መሆን ይኖርባቸዋል ብሎ ያምናል፤ ለዚህም ይታገላል።

ግንቦት 7፣ ኢትዮጵያ የተለያዩ ማኅበረሰቦችና የተለያዩ እምነቶች ተከታዮች አገር መሆኗን ያውቃል። ለእንዲህ ዓይነቱ አገር ያልተማከለ ፌዴራላዊ የመንግሥት አወቃቀር የተሻለ ነው ብሎ ያምናል። በእያንዳንዱ ፌዴራላዊ መንግሥት ውስጥም የዲሞክራሲ መሠረት የሆነው የአንድ ሰው አንድ ድምጽ መርህ መከበር አለበት ብሎ ያምናል።

ይህ መንገድ ነው በብዙሃን የሚደገፉ መሪዎችን ወደ ሥልጣን የሚያወጣልን።

2. መብቶችን በተመለከተ

ግንቦት 7፣ የግለሰብና የቡድን መብቶች መከበር ይኖርባቸዋል ብሎ ያምናል፤ ለዚህም ይታገላል።

የቡድን መብቶችን ሰጥቶ የግለሰብ መብቶችን መንሳት ምንም አለመስጠት መሆኑ በተግባር ከመለስ ዜናዊ አገዛዝ የምናየው ነው። መለስ ዜናዊ ለብሄር፣ ብሄረሰቦች የክልል መንግሥታዊ መቆቅርን፣ አርማን፣ መዝሙርን፣ በቋንቋ መማርና መዳኘትን

እና የመሳሰሉትን መስጠቱ ዘወትር የሚነግረን ጉዳይ ነው። እነዚህ ሁሉ ዋጋ ያላቸው ነገሮች የሚሆኑት ከግለሰብ ነፃነት መከበር ሆነው ቢሆን ነበር። ሰው የሰውነት ብሎም የዜግነት መብቱ ካልተከበረ የቡድን መብቱ መከበሩ ምን ትርጉም ይሰጠዋል? ፍትህ ሳይኖር በቋንቋው መዳኘት ተበዳይን ምን ይጠቅመዋል? የመረጠውን ሰው መሾም፣ የማይስማማውን መሻር የማይችል ከሆነ በስሙ የሚጠራ መንግሥት መኖሩ ምን ይፈይደላታል?

በሌላ በኩል ደግሞ ግንቦት 7፣ የግለሰብ መብቶች ብቻቸው በቂ ናቸው ብሎ አያምንም። እንደ ኢትዮጵያ ላለ ውስብስብ ታሪክ ላላት አገር የቡድን ፍላጎቶችና ስሜቶች በቸልታ ማለፍ አይቻልም። በግለሰብ ነፃነት ሥም የቡድን መብቶችን መደፍጠጥም አፍትሃዊ ነው ብሎ ግንቦት 7 ያምናል። በተለያዩ ደረጃዎች ያሉ የማኅበረሰብ ክፍሎች እና ሃይማኖቶች ጠንካራ የቡድን ስሜትና ፍላጎት ሊኖራቸው እንደሚችል ይገነዘባል።

በዚህም ምክንያት ግንቦት 7 ለሁለቱም የመብት ዓይነቶች እውቅና የሚሰጥ ድርጅት ነው።

3. ትብብርን በተመለከተ

ግንቦት 7 የትብብር ጥሪ ሲያደርግ ሁላችንም በአገር ማዳን ስሜት እንነሳ በሚል ብቻ አይደለም። የተለያዩ ርዕዮቶች እና አስተሳሰቦች ባላቸው ቡድኖች መካከልም ትብብር ሊኖር እንደሚችል ግንቦት 7 ያምናል። በአንድ ድርጅት ውስጥ እንኳን የተለያዩ አስተሳሰቦችን የሚያራምዱ ቡድኖች ቢኖሩ ከእያንዳንዱ ጋር መተባበር ይቻላል ብሎ ያምናል።

ግንቦት 7፣ የአንድ ወገን እውነት የሁሉም ወገን እውነት ላይሆን እንደሚችል ይገነዘባል። ለመደማመጥ ዝግጁዎች ከሆንን የጋራ ችግሮቻችን በርካታ ናቸውና በሚያስማማውን ጉዳዮች ላይ ተመርኩዞን ትግላችን ማንልበት ይገባል ብሎ በጽኑ ያምናል፤ ለዚህም ይታገላል።

ግንቦት 7 ከዲሞክራሲና የነፃነት ኃይሎች ጋር መተባበር የሚፈልገው ዛሬ ተባብረን መታገላችን ለዘላቂው አብሮነታችን መሠረት ይጥላል ብሎ ስለሚያምን ነው።

መደማመጥ፣ መስማማትና መነጋገር ከቻልን የማንፈታቸው ልዩነቶች የሉም።

ድል ለኢትዮጵያ ሕዝብ!

በምእራብ ነጃም ሁለት የወያኔ ሹሞች ሲገደሉ ሁለት ፖሊሶችና... (ከገጽ 1 የዞረ)

ጀግኖች የአዴት ከተማ ነዋሪ በገዛ አገሩ ከሰራው ቤት ሊያፈናቅሉት በተላኩት የወያኔ ጄሌዎች ላይ የተቀዳጀው ይህ ድል ለሌሎች ክልሎችና ከተማ ነዋሪዎች ታላቅ አርአያነት ሊኖረው የሚችል እንደሆነ የዘገበው ዘጋቢያችን ፤ ዱላ የያዘው የአዴት ነዋሪ በዱላው ዱላ ያልነበረው ደግሞ ከፊት ለፊቱ ባገኘው የድንጋይ ናዳ በወያኔ ተላላኪዎች ላይ ባደረሰው ጉዳት ከተገደሉት 2 ሹሞች በተጨማሪ ሁለት ፖሊሶችና አብረዋቸው በነበሩ ሌሎች የወረዳው የወያኔ ጄሌዎች ላይ ቀላልና ከባድ የመቁሰል አደጋ እንዳደረሰባቸው ገልጿል።

የገዛ ወገኖቻቸውን በማራገፍ በማሰቃቂት የመለስ ዜናዊን የሥልጣን እድሜ ለማራዘም በሆዳቸው ተገዝተው ወያኔን እያገለገሉ ያሉ ፖሊሶች በወሰዱት የአጻፉ እርምጃም በህዝቡ ላይ ከፍተኛ ጉዳት ድርሷል ተብሎአል። አብዛኞቹ ቁስለኞች በሞግ ሆስፒታል ተወስደው እየታከሙ ሲሆን፣ ጉዳት የደረሰባቸው የወያኔ ተላላኪዎች እና ፖሊሶች ደግሞ ወደ ፈለገ ህይወት ሆስፒታል መወሰዳቸውን ተያይዞ የደረሰን ዜና ያመለክታል።

በአወልዮ ኮሌጅ ተማሪዎች የሚያደርጉትን አድማ እንደቀጠሉ ነው። በነቁምት ዩኒቨርሲቲ 2 ተማሪዎች... (ከገጽ 1 የዞረ)

የወለጋ ዩኒቨርሲቲ ግጭት መፈጠሩን ተከትሎ ሲራጂ እና ከማል የተባሉ ሁለት የሕግ ተማሪዎች መገደላቸውን አሳት ዘግቦአል።

ተማሪዎቹ የተገደሉት በፖሊስ በተተኮሰ ጥይት ይሁን ወይም በሌላ ምክንያት እስካሁን የተረጋገጠ ነገር ባይኖርም፣ ውስጥ አዋቂዎች ተማሪዎቹ የሞቱት በምግብ መመረዝ ነው። ማለታቸውን ፍኖት ነፃነት የተባለው ጋዜጣ ዘግቧል።

የሚች ተማሪዎቹ የቀብር ሥነ ሥርዓት ባለፈው ማክሰኞ ጥር 1 ቀን ተፈጽሟል። አሳት ስለጉዳዩ የዩኒቨርሲቲውን ሀላፊዎች ለማነጋገር በተደጋጋሚ ሞክሮ ፤ ሀላፊዎቹ ስልካቸውን ለማንሳት ፈቃደኛ ባለመሆናቸው ምክንያት እንዳልተሳካሉት ገልጿል።

ወያኔ በአፋር ህዝብ ላይ እያደረሰ ላለው አፈናና ሰቆቃ ዋጋ ይከፍላል ሲል... (ከገጽ 1 የዞረ)

የክልሉን መሬት ያለህዝብ ፈቃድ ለሰማሊያ ክልል አሳልፈው ለመስጠት ከወያኔ አለቆቻቸው ጋር እየደለቱ መሆኑን የገጸው መግለጫ፤ ይህ እርምጃ ዋጋው የከፋ መስዋዕት ስለሚያስከፍል እንቅስቃሴው በአስቸኳይ ይቆም ብላል።

የፓርቲው መግለጫው አያይዘም ወያኔ የአፋርን ባህላዊ አስተዳደር ለማንቋሸሽ ያለውን ፍላጎት በቅርቡ የአውሳ ሱልጣን በሚነግሱበት ጊዜ አሳይቷል ካለ በሁዋላ፣ የአናሳው መንግስት በክልሉ እየፈጸመ ላለው እኩይ ድርጊት ዋጋ

ይከፍላል ሲል አስጠንቅቋል።

በመጨረሻም መላው የአፋር ህዝብ ለፍትህና ለዲሞክራሲ እየተደረገ ያለውን ትግል እንዲቀላቀሉ ጥሪውን አቅርቦአል።

ጠላት ጀርድ እየሰማ ዓይነም እያየ ለክብራችን በአንድነት ጸንተን እንቆማለን!!!

ህወሃት ልዩነቶቻችንን አብዝቶና አርብቶ ክብራችንን አዋርዶ ረግጦ ሊገዛን ዘመኑን ሙሉ ሠርቷል። ለብዙ ግዜም አንዱን ህዝብ የአንዱ ጠላት አድርጎ ሲሰብክ ኑሯል። ይህንንም እውነት ለማስመሰል በበደኖ ፤ በአርባ ጉጉ፤ በሃረርጌና በሌሎች ሥፍራዎች የብዙ ንጹሃን ዜጎችን ደም አፍስሶ ለርካሽ ፖለቲካ ፍጆታ አውሎታል። በደኖ ላይ አፈር ገፍቶ ይኖር የነበረ አማራ የተባለ ዘር የተጨፈጨፈው በህወሃት ፊታውራሪነት ነው። በአርባ ጉጉ ላይ የተፈጸመው አሰቃቂ ሰቃይ አዛዥና አስፈጻሚው በመለስ ዜናዊ የሚመራው ህወሃት መሆኑን የምንዘነጋው ጉዳይ አይደለም። ልዩነታችን ውበታችን ሊሆን ሲገባው መጠቀሞችን ሁኖ ጎድቶናል። በመለያቸውን ምክንያት ብዙሃኑ ለነጻነታቸው የሚያደርጉት ትግል ተዳክመ እንጂ አልገለበተም። ጥቂቶች ብዙሃኑን ለመጨቆን አቅም አገኙ እንጂ አይብ አልገዙም። ተራርቀን በመቆማችን መለስ ዜናዊና ቡድኑ በከፍተኛ ተጠቀሙ እንጂ ነጻነት የተነፈገው ብዙሃኑ ያገኘው አንዳች በጎ ነገር የለም።

የመለስ ዜናዊና ቡድኑ ብርቱ ፍላጎት ኢትዮጵያዊያንን የታሪክ እስረኛ ሆነን ልዩነታችንን ማጥበብ ተስኖን ተከፋፍለን ተዳክመንና ተስፋ ቆርጠን እንድንኖር ነው። ይህን መፍቀድ ደግሞ ውረደት ነው።

በአገራችን ታሪክ ውስጥ በማወቅም ባለማወቅም ብዙ በጎ ያልሆኑ ነግሮች መፈጸማቸው እውነት ነው። ብዙሃኑ በጥቂቶች ተረጎሙና ተጨቁነው መከራቸው በዝቶ ዘመኑን ማሳለፋቸውም የሚካድ አይደለም። ጥንት ስህተት ተፈጽሟል። በዚህ ልዩነት የሰንጠረዥ። ብዙዎቻችን እንስማማለን። ልዩነታችን የሚሰፋው ያን ክፉ ስህተት መልሰን እንደግመጥለን በሚሉና ከስህተቱ ተምረን እንዲት ጠናካራ አገርን እንመስርት በሚባልበት ግዜ ነው።

ግንቦት ሰባት ጥንት የተፈጸመ ክፉ ነገሮችን ለመደግም ፍላጎት የለውም። ስህተት እንዳይደገም በርትቶ የሚሰራ ንቅናቄ ነው። ከጥንቱ ስህተት ልምድ ቀስናል። ስንጠቃን ሳንደግመው ቃል ገብተንና አብረን ለመታገል ቆርጠን ቆመናል። ከስልጡን ዜጋና ለመጪው ትውልድ ኃላፊነት ከሚሰጠው ዜጋም የሚጠበቀው ይሄው ነው እንጂ ጥንት የተፈጸመውን እያመነገኩ በጥላቻ ሰንሰለት ታሰር ነጻነት እቅዳችሁ ማለት አይደለም። ጥንት እንዲህ ሆነናልና ዛሬ አብረን እንቆም ማለት መለስ ዜናዊ የቆመለትን ዓላማ ከማስፈጸም ውጪ መከራውና ስቃይ በዝቶበት ለሚኖረው ህዝባችን የሚፈይደው ከቶ ምን ይሆን?

እንደ ግንቦት ሰባት እምነት የታሪክ እስረኛ ሆነን በጎ ነገር ሳንሰራ የምንቀረውም ከወደፊቱ ይልቅ የትናንቱን የታሪክ እንክኖች እያበካን መኖርን ስንመርጥ ነው። የህወሃትም ህልምና ምኞትም የታሪክ እስረኛ ሆነንና ተዳክመን እንድንኖር ነው እንጂ በአንድነት ቆመን ነጻነታችንና ክብራችንን እንድናስጠብቅ አይደለም። ከመቶ ዓመትና ከዚያ በፊት የተፈጸመ ክፉ ነገሮች ለነገሩ ነጻነታችን እንቅፋት ሁሉ እንዲቆሙ ማድረግ ነጻነቱን አፈልጋለሁ ከሚል ዜጋ የሚጠበቅ አይደለም። ያለፈውን እያሰቡ የወደፊቱን በኑህ ተስፋ ማጠቃለያ ነቅፌታ በተሰጠው ታሪክ ውስጥ ራስን እስረኛ ማድረግ ነው። ነጻነቱን የሚፈልግ አስቀድሞ ከዚህ እስራት ራሱን ማስፈታት አለበት። ከዚህ እስራት ያልተፈታ የነጻነትን ጣእም እያውቃትምና ሌላውን ነጻ ሊያወጣ የሚችል የሞራል ብቃት ይኖረዋል ለማለት አይቻልም።

ግንቦት 7 ከእንዲህ ዓይነቱ እስራት የወጡ ዜጎች ስብስብ ነው። በዚህም ምክንያት ለነጻነታችንና ለክብራችን ስንል ጠላት ዓይነት እያየ ጀርድም እየሰማ ግንባራችንን ሳናጥፍ በአንድነት ጸንተን ጠላቶቻችንን ከመታገል ውጪ የቀረን

አሸባሪው የመለስ ዜናዊ አገዛዝ የኢትዮጵያ ኦርቶዶክስ ተዋሕዶ ቤተ -ክርስቲያን ህንፃዎች ህገ-ወጥ ናቸው በማለት ማፍረሱ ተቃዋሚ

ለበርካታ አመታት በተለያዩ ጊዜያት ሆነ ብሎ የገገደ በታዎችን በማቃጠል ነዋሪዎችን ሲያፈናቅልና ለችግር ሲዳርግ የቆየው አሸባሪው የወያኔ አገዛዝ ፊቱን ወደሃይማኖት ተቁለማት በማዘር ሰምኑን የኢትዮጵያ ኦርቶዶክስ ተዋሕዶ ቤተ -ክርስቲያን ህንፃዎች ህገ-ወጥ ናቸው በማለት ማፍረሱን ዘጋቢያችን ከአዲስ አበባ ባስተላለፈልን ሪፖርት ገለጸ።

እንደ ዘጋቢያችን ሪፖርት በሞን አለብኝነት እንዲፈርሱ ከታዘዙት ህንፃዎች ውስጥ ዳግማዊ ምኒልክ ፊት ለፊት በሚገኘው በተለምዶ «ጠርጠር ሕንፃ» በሚባለው ውስጥ የሚገኙ ልዩ ልዩ የቤተክርስቲያኑ አግባቃዎች ሲሆኑ ሕገወጥ እየተባሉ እንዲፈርሱ መደረጋቸው ከፍተኛ ተቃዋሚ ማስነሳቱ ተይይዞ የደረሰን ዘገባ አመልክቷል።

በተመሳሳይ መልኩ የአራዳ ክፍለ ከተማ ወረዳ ዘጠኝ አስተዳደር መሰንበቻውን በቤተክህነት ሕንፃ ላይ ባካሄደው ዘመቻ፤ አምስት የገገደ ቤቶችንና መጋዘኖችን ማፍርሱን የዘገበው ሪፖርቱ ፊቱን ስኬተክህነት ቤቶቹንና መጋዘኖቹን ተከራይተው ይሠሩ የነበሩ ነጋዴዎች የጥቃቱ ሰለባ መሆናቸው ታውቋል። ግለሰቦቹ የአሸባሪው አገዛዝ የወረዳ ባለስልጣናት የወሰዱት ዕርምጃ ሕጋዊነት የሌለው ነው በማለትም ተቃዋሚያቸውን በማሰማት ላይ ይገኛሉ።

አጥፊው የወያኔ አገዛዝ በተለይም ለአማራው ህዝብ ካለው ስር የሰደደ ጥላቻ

ምንም ምርጫ የለንም ብሎ ያምናል። መለስ ዜናዊና ግብረ አበርቆ ጠላቶቻችን ናቸው። ነጻነታችንን ነፍገው ክብራችንን አዋርደውና ረግጠው ሊገዙን የሚሞክሩ ኃይሎች ሁሉ ጠላቶቻችን ናቸው። የአገራችንን ድንበር አፍርሰው ዜጎችን አፋፍቀው ለም መሪዎቻችንን ለባለጉጥ የሚሰጡ ወይም ለራሳቸው መጠቀሚያ የሚያደርጉ ሁሉ ጠላቶቻችን ናቸው። ዜጎች በነጻነት እንዳይሰቡ የዜጎችን የማወቅ መብትና ነጻነት የሚገደቡ ሁሉ ጠላቶቻችን ናቸው። ንጹሃን ዜጎችን በሃሰት ከሰው በሃሰት አስፈርደው ለሰቃይ የሚዳርጉ በሙሉ ጠላቶቻችን ናቸው። የአገሪቷን ወጣቶች ከአገራቸው መሰደድና በየበረሃው ቀልጠው እንዲቀሩ ምክንያት የሆኑ ኃይሎች በሙሉ ጠላቶቻችን ናቸው። ይህን የመሰለ ህያው ጠላት እያለን ከሙታን ጋር ውጊያ ውስጥ መግባት ጅልነት ካልሆነ ሌላ ምን ሊባል ይችላል? የዛሬውን ህያው ጠላት ህወሃትን በአንድነት ሁኖ ለመታገል እምቢ ማለትስ የነጻነትን ትርጉም አለማወቅ ካልሆነ ሌላ ምን ሊባል ይችላል?

ግንቦት ሰባት የነጻነት፤ የዴሞክራሲና የፍትህ ንቅናቄ ከትላንትናው በደል ይልቅ የዛሬው በደል ያንገባባቸዋል። ከጥንቱ ጉድፍ ይልቅ የመጪው ትውልድ እጣ ፊንታ ያስጨንቀዋል። የዛሬው በደል ያንገባባቸው ኢትዮጵያዊያን ስጋና አጥንታቸውን ከመቁጠር አልፈው ከአራቱም አቅጣጫ ተጠራርተው በአገራችን ውስጥ ፍትህ ነግሰ፤ ነጻነት ሰፍኖ፤ ህዝቦቿ በሰላም በፍቅርና በአንድነት እንዲኖሩ ለማየት ብርቱ ፍላጎት ባላቸው ወንዶችና ሴቶች የተቋቋመ ንቅናቄ ነው። የግንቦት ሰባት ጠላቱ የዛሬው ህወሃት እንጂ የትላንትናዎቹ ፊውዳሎች ወይም ደርጎች አይደሉም። እነርሱ ዛሬ የሉም። ጠላታችን በእነርሱ መቃብር ላይ የቆመው ዘረኛውና ዘራፊው ህወሃት እንጂ በዛሬውና ነገሡ ህይወታችን ላይ ቅንጣት ታክል ተጽዕኖ መፍጠር የማይችሉ የትናንቱ መታገድ አይደሉም።

ህወሃትን የመሰለ ዘረኛና ዘራፊ ቡድን በራሳችን ላይ ተጭኖ እርሱን በአንድነት ሆነን ከመታገል ፈንታ “እንዲያና እንዲህ” ሁነን ነበር እያሉ ማለትን ጥቅም የለውም። ጥቅም አለው ከተባለም የሚጠቅመው ህወሃትን እንጂ ነጻነቱን ተነፍጎ የኖረውን ህዝብ አይደለም። ነጻነትን ለመቀዳጀት የፈለገ እርሱ የጠላት ጆሮ እየሰማ አይነም እያየ እጅ ለእጅ ተያይዞ ጠላትን ለመፋለም መዘጋጀት አለበት። አዎን አማራጫችን አንድ ሆነን ህያው የሆነውን ጠላታችንን መታገል ነው። አንድ ሆነን አንታገለም ማለት ጠላት ህዝባችንን እስከ ልጅ ልጆቻችን እንደጨቁን ይዘለቅ ከማለት ውጪ ሌላ ትርጉም ሊሰጠው አይችልም።

ህያዊያን ጠላቶቻችንን በጋራ ለመዋጋት ከልብ የምናቀርበውን ጥሪ የሚጠራጠሩና ከሙታኖች ጋር የገጠሙት ጦርነት ያልበረዳላቸው ወገኖቻችን ሊያውቁት የሚገባው አንድ ቁምነገር ቢኖር፤ ግንቦት ሰባት ምንም የተደበቀ አጀንዳ የሌለው መሆኑ ነው። የንቅናቄያችን አጀንዳ ለሰው ሁሉ የተገለጸ እንጂ የተሰወረ አይደለም። አጀንዳችን ነጻነት፤ ፍትህ፤ እኩልነት እና ዴሞክራሲ የሰፈነባት አገር ተገንብታ ማየት ነው። ይህን ለማስፈን አሉ የሚባሉ መንገዶችን ሁሉ እንጠቀማለን። ከሁሉም ነጻነት ፈላጊ ኢትዮጵያዊያን ጋር አብረን እንሰራለን። ለራዲዮን የሚፈልጉ ወዳጆችንና ርዳታ ሁሉ እንደአስፈላጊነቱ እንጠቀማለን። ይህን ሁሉ የምናደርገው ለስልጣን አለመሆኑን አሁንም ደግመን ደጋግመን እንናገራለን። የምንታገለው አገራችንን ከጥፋት ማዳንና በዚያችም አገር ውስጥ ስልጣን ላይ የሚወጣበትን ህጋዊና ዴሞክራሲያዊ መንገድ መፍጠር ነው። ይህንን ደግሞ ጠላት ዓይነት እያየ ጀርድም እየሰማ እናደርገዋለን።

ድል ለነጻነት ታላቆች በሙሉ !!!

በመነጨ ስሜት በምርጫ 97 ወቅት የኦርቶዶክስ ተዋሕዶ ቤተ -ክርስቲያንን።-“የነፍጠኞች መሸሸጊያ ዋሻ ሆኗል ” በማለት የማስፈራሪያ ዛቻ ሲነዘ እንደነበር ይታወቃል።

ሽብርተኛው የወያኔ አገዛዝ በተደጋጋሚ የተለያዩ ምክንያቶችን እየፈጠረ ዜጎችን የማፈናቀል ተግባሩን እንደ አንድ የፖሊሲ አካል አድርጎ መንቀሳቀስ የጀመረው ከረጅም አመታት በፊት ጀምሮ ሲሆን ቁልፍ የገቢያ በታዎችን ከወያኔ ጋር ሽርክና ላላቸው ለዘመኑ ከበርቱዎች በመሸጥ ሃብት ለማካበት በሚደረግ ጥድፈያ በቅርቡ በዴሴን በአድስ አበባ ከተማ የተለያዩ የመገበያየት በታዎች በአሳት እንዲሁም መደረጉ መዘገቡ ይታወቃል። በአዋጅ ገበያ ላይ ታህሳስ 9 ቀን 2004 ዓ.ም. ዕኩል ሌሊት ሆነ ተብሎ በተቀሰቀሰ ቃጠሎ ከ80 ያህንሱ የገንድ ሱቆችና መኖርያ ቤቶች እንዲሁም በሚሊየን የሚገመት ንብረት እንዲወድም መደረጉ አይዘነጋም። የገንድ ቤቶችና መኖሪያዎች መውደማቸውን ተከትሎ፤ በአካባቢው ኗሪ የነበሩ ሰዎች ገብና መውደቃቸውን ሕገወጥ ናቸው በመባል ጊዜያዊ መጠለያ እንዳያገኙ መደረጉ የቅርብ ጊዜ ትዝታ ነው።

አረመኔው አገዛዝ ለነኝህ ሜዳ ላይ ለወደቁ ዜጎች ቀይ መስቀል ድንኳን ለመስጠት ያደረገውንም ሙከራ በጭካኔ ማገዱ የሚዘነጋ አይደለም።

በጄኔራል ከማል ገልቹ የሚመራው አነግ የወሰደው እርምጃ፤ የሚደነቅ ነው ሲሉ አቶ ቡልቻ ደመቅሳ መናገራቸው ተዘገበ

የቀድሞው የአርማ ፌዴራሊስት መስራችና ሊቀመንበር አንዲሁም አሁን የነቅናቄው የክብር ፕሬዚዳንት የሆኑት አቶ ቡልቻ ደመቅሳ በጄኔራል ከማል ገልቹ የተመራው አነግ የወሰደው እርምጃ የአርማ ህዝብ ያለበትን ስቃይና መከራ ለመቅረፍ ወደፊት እንድ እርምጃ የሚያስከድ ነው በማለት እንደሚያደንቁት መናገራቸውን አሳት ዘገበ።

አሳት ከአቶ ቡልቻ ደመቅሳ ጋር በህይወት ቃለ መጠይቅ "የአርማ ህዝብ የሚሸሸ ወይም የሚገነጠል ህዝብ አይደለም" ማለታቸውን ጠቅሶ ሁሉም በዚህ ሀሳብ ዙሪያ ቢሰላሰብ ጤነኛ እንደሆነና የሚል የጸና እምነት እንዳላቸው መናገራቸውን በድምጽ አስምቶአል።

በኢትዮጵያ ውስጥ አሁን ሥልጣን ላይ ያለው ሃይል በአርማና በተቀሩት ህዝቦች ላይ እየደረሰ ያለው የመብት ረገጣ ከምንግዜውም የከፋ መሆኑን የሚናገሩት አቶ ቡልቻ የጄኔራል ከማል ቡድን ከዚህ በፊት ሌላ ላይነት ፕሮፓጋንዳ ሲመገብ ያደገውን ወጣት እርም ለመቀየር ከባድ ፈተና እንደሚጠብቀው መግለጻቸውን ዘግቦአል።

በጄኔራል ከማል ገልቹ የሚመራው አነግ የወሰደው የፖለቲካ አቋም ለውጥ ለፍትህ፤ ለአኩልነትና ለዲሞክራሲ በሚታገሉ ሃይሎች ዘንድ ከፍተኛ አድናቆት እየተሻሻለ ያለ ቢሆንም በሌላ በኩል ያለው የአነግ ቡድን የአርማን ህዝብና የተቀረውንም የኢትዮጵያዊ ህዝብ እኩል ተጠቃሚ ሊያደርግ የሚችለውን የ ዲሞክራሲ ሥር ዓት በአገራቸውን በማስፈን ኢፍትሃዊነት ያስከተለውን መብት ረገጣ፤ ድህነትና ጉስቆልና ከህዝባችን ጫንቃ ላይ ለማሸቀንጠር የሚደረገውን የጋራ ትግል እንዲቀላቀል ጥሪ እየቀረበለት ይገኛል።

በጋምቤላ ክልል በአኙዋኮች ላይ ለተፈጸመው ዕልቂት ተጠያቂ ከሆኑት መሳሪያና ወታደር የሰጠኝ መለስ ዜናዊም እኩል ተጠያቂ ይሆናል ሲል የጋምቤላ ርዕሰ መስተዳድር ፕሬዝዳንት መግለጹ ተዘገበ

የህወሃት ታማኝ አገልጋይ በመሆኑ ለጋምቤላ ክልል ፕሬዝዳንትነት ሥልጣን የበቃው አሞት አባንግ አሎም ከ8 አመት በፊት በጋምቤላ ለተፈጸመው የአኙዋኮች ጭፍጨፋ በሃላፊነት ተጠያቂ ሆኖ "እኔ ከታሰርኩ መለስም ይታሰራል" በማለት በከፍተኛ የፌዴራል ባለስልጣናት ፊት መናገሩን solidarity movemnet for new Ethiopia ወይም በአማራኛ አጠራሩ ለአዲስቲ ኢትዮጵያ የጋራ ንቅናቄ የተባለው ድርጅት ድህረገጽ ላይ የወጣ ዘገባ አስታዎቋል።

በክልሉ ነዋሪዎች "እውነተኛው ወያኔ" የሚል ስያሜ የተሰጠው አሞት አባንግ ይህንን የተናገረው ከታህሳስ 23 ቀን 2004 ዓ.ም ጀምሮ በወያኔ ፌዴራል መንግስት ከፍተኛ ባለስልጣናት የሚመራ ቡድን በአኙዋኮ ንፁሃን ላይ የተፈጸመውን ጭፍጨፋ አስመልክቶ ግምገማ በጀመሩበት ወቅት "የሚገደሉትን ሰዎች ስም ዝርዝር አዘጋጅተሁ አቅርቦታለሁ" የሚል ውንጀላ ሲያቀርቡበት በሰጠው ምላሽ እንደሆነ ዘገባው አመልክቶአል።

በድህረ ገጹ ዘገባ መሠረት በግምገማው ላይ የተሳተፉ ታማኝ ምንጮች እንዳሰታወቁት በክልሉ በሙስና ተዘርፏል በተባለ 80 ሚሊዮን የሚጠጋ ገንዘብ፤ በብቃት ማስፈን፤ ልማትን በማጓጉስ በሰፊ ሰርቦ ግጭት ሰበብ እየተካሄደ ባለ ግምገማ ላይ በድንገት ፕሬዚዳንቱ ከዛሬ ዘጠኝ አመት በፊት ለተካሄደው ጭፍጨፋ ተጠያቂ መደረጉ የክልሉን ባለስልጣናትና የፖለቲካ አመራሮችን አስገርጧል።

አስገምጋሚው ባለስልጣን "በጋምቤላ የተገደሉትን የአኙዋኮ ጎሳዎች ስም ዝርዝር አዘጋጅተሁ ያቀረብኩ አንት ነህ ትታሰራለህ" በማለት ሲናገሩ ግምገማው ላይ የተገኙ ባለስልጣናት የመደናገር ስሜት ታይቶባቸው ነበር። አካለ 2003 በጀምሮ በተጨማሪም የአኙዋኮ ምሁራንና ንጹሃን ዜጎች ወንጀልኛ የተደረገው ፕሬዚዳንቱ የሰጠው መልስ ደግሞ ፍጹም ያልተጠበቀና አስደንጋጭ እንደሆነባቸው ምንጮቹ አስረድተዋል ተብሎአል።

"እኔ ከታሰርኩ ወታደርና መሳሪያ የሰጠኝ መለስም ይታሰራል" የሚል ድፍረት የተሞላበት ነገር ግን አለም ያወቀውን እውነት ለግምገማ በተለኩት የህወሃት ሹሞች ፊት ያለምንም ስታንና ፍርሃት የተናገረው የጋምቤላ ፕሬዝዳንት ግግር ያስገረመው ሰሙ እንዳይገለጹ የጠየቀውና ከክልሉ የሚጠራቸውን አንዱ መሆኑ በዘገባው የተጠቀሰው ምንጭ፤ "የህወሃት ታማኝ በመሆን የሚታወቀው አሞት ላይ እየተካሄደ ያለው ግምገማ መድረሻው እንደሚያጓጓው መናገሩን ጠቅሷል።

አሞት አባንግ የጋምቤላ ፕሬዝዳንት ሆኖ ከመሾሙ በፊት የወያኔዎች ካድራ ማስፈጠርና ከሆነው ሲቪል ስርቪስ ኮሌጅ ገብቶ እንደተማረ፤ ከዚያም የክልሉ የደህንነት ሐላፊ ሆኖ ማገልገሉና የክልሉ ፖሊስ ኮሚሽነር በመሆን ለወያኔ ቅን አገልግሎት ያበረከተ እንደሆነ ይታወቃል።

ግለሰብ ከህወሃት ጋር የነበረውን የጠበቀ ትስስር ለሲቪላይት መቪመንት ዘጋቢ የገለጹት ምንጭ እንደተናገሩት፤ በወያኔ የበላይ ሹሞች ትዕዛዝ ለተፈጸመው ጭፍጨፋ ሌላ ሰው ጭጻ ለማድረግ አሁን እንቅስቃሴ የተጀመረበት ምክንያት፤ መለስ በጋምቤላ የአኙዋኮ ንጹሃን ላይ በተካሄደው ጭፍጨፋ ከፍተኛ አለም አቀፍ ውግዘት ስለደረሰበትና የዓለም አቀፍ ወንጀልኞች ፍርድ ቤት (ICC) የሰበክባ መብት ተሟጋች ድርጅቶች ጉዳይን ለፍርድ ለማቅረብ መረጃዎችን ማጠናከሩን በመቀጠላቸው መለስ ዜናዊ በወቅቱ በሞንጥራን እንደመሳሪያ የተጠቀመበትን ሰው የወንጀሉ ተጠያቂ በማድረግ ከውንጀላው ነጻ ለመውጣት የነደፈው ስልት መሆኑን ያስረዳሉ።

በሌላም በኩል መለስ ክፍኛ እየተሻቸቡት ያለበትንና ገበያውን እያጋለጠው ያለው የመሬት ነጠቃ (land grabbing) የማካሄደው በጋምቤላ በመሆኑ፤ የአገሪቱን ተወላጅ በማፈናቀልና ለባርነት ተሳልፎ ለአንዲሰው ማድረጉ በከፍተኛ ደረጃ ስሙንና አገዛዙን ስላገደፈው፤ ለጎደፈው ስሙ ማደግ የተገለገለበትን የጋምቤላ ሰው አሞትን እንደመስዋዕት በግ አሳልፎ በመስጠት ከተጠያቂነት ለማምለጥ መዘጋጀቱን ለጉዳዩ ቅርብት ያላቸው ይናገራሉ። መለስ ከህዝብ ጋር የገባበትን ቅራኔ በግለሰቦች ለማሳበብና ከደሙ ንጹህ ነኝ ለማለት ለጥፋት እንደመሳሪያ የተጠቀመባቸውን ሰዎች አሳልፎ

መስጠት ወይም እንደአገዳ መጠ መጣል የተለመደ ታክቲካ እንደሆነ ሁሉም አውቆታል።

ከዚህ በተጨማሪ በጋምቤላ ክልሉ ያለውን የደራ የመሬት ችብቸባ ገበያ ለመቀጠል በክልሉ አስተማማኝ ሰላም ስለሚያስፈልግ፤ ካራቶሪ፤ ሳውዲ ስታርና ሺክ መሐመድ ሁሴን አላምዲ ለጀመሩት እርሻ ስታት የሆኑ የአኙዋኮ ወጣቶችን አባብሎ ከሸፈቱበት ጫካ እንዲወጡ ለማድረግ አቶ አሞት የጄምላ ጭፍጨፋው ተጠያቂ ማድረግ ሞና ስልት ተደርጎ መወሰዱን የዜናው ምንጭ አስረድተዋል። እንደዚህ ዘገባው ምንጭ በሞናነት ከላይ በተዘረዘሩት ምክንያቶች ሳቢያ የአቶ አሞት አባንግ የስልጣን ዘመን ማክተሙን የሚናገሩት ለጉዳዩ ቅርብ የሆኑ ክፍሎች ለጋምቤላ ሰባተኛ ፕሬዚዳንት መዘጋጀቱን አመልክተዋል። ህወሃት ወደ ስልጣን ከመጣ ጀምሮ አራት ፕሬዚዳንቶች አልጋሎታቸውን ካበረከቱ በሁሉም ለአስር ሲዳረጉ አምስተኛው ፕሬዚዳንት የነበረው አቶ አኩሎ አኳይ ተሰይኗል።

አቶ አኩሎ አኳይ የ2003ቱን የጄምላ ጭፍጨፋ አስመልክቶ ለሃይማኖት ራይትስ ሰዎች የተሳሳተ መረጃ እንዲሰጥ በአባይ ጸሃዬና ገብረአብ ባርናባስ ታዞ ነበር የሚለው ዘገባ ፕሬዚዳንቱ በወቅቱ ይፋ እንዳደረገው ግጭቱ የጎሳዎች የርስ በርስ እንደሆነ፤ አንድ ሰው ሲቆስል 59 ሰዎች መሞታቸውንና አንድ ቤት ብቻ መቃጠሉን ሪፖርት እንዲያደርግ ታዞ ባለመቀበሉ ህይወቱ አደጋ ላይ በመውደቁ ለመሰደድ ተገደአል ብሎአል።

ከቀድሞ አለቃው መለስ ዜናዊ የጥቃት ስታት የተሰነዘረበት አሞት አባንግ በተመሳሳይ ሊኮበልል ይቻል እንደሆነ የሲቪላይት ዘጋቢ አስተያየት ሰጠዎቻችን ጠይቆ "አይሆንም። ጭፍጨፋውን አምልጠው ሱዳን ያሉ፤ ሰበረት ኬኒያ የገቡ የአኙዋኮ ሰዎች አይፈቅዱለትም" የሚል ድፍን መልስ ማግኘቱን ዘግቦአል። አሞት ለወያኔ አለቆቹ ለሰራው ውለታ በ2005 ፕሬዚዳንት እንዲሆን መደረጉን የአኙዋኮ ፍትሕ ምክርቤት (Anuaq Justice Council) ጥቅምት 5፤ 2005 (አአአ) በድረ ገጹ ዘግቧል። ድረ-ገጹ በዘገባው በጋምቤላ በተካሄደው ጭፍጨፋ አጁ እንዳለበት የተጠቀመው የፌዴራል ደህንነት ክፍተኛ ባለስልጣን አለማው አላምኖ መስከረም 25፤ 2005 ጋምቤላ በመሄድ "የመንግስትን ፖሊሲና እቅድ መተግበር የሚችል ብቸኛ ሰው አሞት አባንግ ነው" በማለት መናገሩን ገልጿል።

በመገንገር፤ ኑዌርና አባል በሆኑበት የአኙዋኮ ጎሳ ተቀባይነት እንደሌለው የሚነገርለት አሞት አባንግ፤ ሰኔ 7፤ 2008 ካናዳ ከአኙዋኮ ብሄረሰብ አባላት ጋር ሊያደርገው የነበረውን ውይይት የካናዳ መንግስት የመግቢያ ቬዛ ስለከለከለው ሳይሳካ መቅረቱን የካናዳ ድረ-ገጽ (www.canada.com) በተመሳሳይ ቀን ዘግቦታል። በዘገባው የአዲስቲ ኢትዮጵያ የጋራ ንቅናቄ ዳይሬክተር አቶ አባንግ ሜቶ "በሰበክባ መብት ጥሰት የተወነጀለ ሰው ኢትዮጵያዊያን ሰብስቦ የማነጋገር መብት የለውም" የሚል አስተያየት መስጠታቸውን አስኖሯል።

ግምገማው ሲጠናቀቅ ምን እንደሚወሰን የዜናው ምንጭ ግምት ከመስጠት ተቆጥቦል ያለው የሲቪላይት ዘገባ ስለጉዳዩ ያጋገራቸው አቶ አባንግ ሜቶ ግን "አሞትን በተመለከተ እየተካሄደ ስላለው ግምገማ በቂ መረጃ አለን። በግፍ ለተጨማሪ፤ የአኙዋኮ ንጹሃን ዜጎች የፍርድ ሂደት ጠቃሚ ግብአቶች አማኝተናል። አቶ ጉዳይ የአኙዋኮ በስተቀር መለስም ሆነ ሌሎች በፍርድቱ የተሳተፉ ለፍርድ ይቀርባሉ። ኢትዮጵያው ፍትህ ታገኛለች" በማለት በአጃቸው ስለገባው መረጃ በዝርዝር ከመናገር ተቆጥቦል ብሎአል።

በዘረኛው መለስ ዜናዊ ትዕዛዝ በሽብርተኝነት የዘ አመት እስር

... (ከገፅ 1 የዘረ)

ጋዜጠኞችን ለመፍታት ያለው ብቸኛ አማራጭ ይቅርታ መጠየቅ ነው የሚሉት የስዊድን ባለስልጣናት፤ ይህ ማለት ግን ጋዜጠኞች ጥፋተኛ ናቸው ማለት አለመሆኑን ገልጠዋል።

ጋዜጠኞች ጥፋተኞች ነን ብለው ካላመኑ እንዴት ይቅርታ ሊጠይቁ እንደሚችሉ የተገለጠ ነገር ባይኖርም በቤታቸው ስሜት የሚሰቃቸው መለስ ዜናዊ ጠላቶቹ ናቸው በሚላቸው ላይ የበላይነቱን ለማሳየት ያለምንም በቂ ማስረጃ አስረ ይቅርታ እንደጠይቁ ማድረግ ለማዳ እንደሆነ የሚያውቁ ኢትዮጵያዊያን ስለ ሁኔታው አልተረጋገጡም።

ግንቦት 7 በሁለቱ ጋዜጠኞች ላይ የተሰጠውን የፍርድ ውሳኔ በመቃወም መግለጫ ባወጣበት ወቅት መለስ ዜናዊ ውሎ ሳይደር ከአለም አቀፍ ህብረተሰብ የሚደርስበትን ውግዘት ለመላገል ይቅርታ አስጠይቆ እንደሚሰቃቸው ተንብሎ እንደነበር አይዘነጋም።

መለስ ዜናዊና የወያኔ ሹሞች ሁለቱን የስዊድን ጋዜጠኞች በማሰር ያተረፉት ነገር ቢኖር ዜጎቻችንን በምን አይነት እስር ቤት ውስጥ አስረው እንደሚሰቃዩ የአለም ህዝብ እንዲያውቁ ማድረግ ብቻ እንደሆነ የምናገረው ዘጋቢዎችን ካርጌ ሸቢያ ለ ሲ ኤን ኤን በሰጡት ቃል 250 የሚደርሱ አስረኞች በአንድ ክፍል ውስጥ እንደሚታሰሩና መንታ ፈልጎ ማግኘት አስቸጋሪ በመሆኑ እስረኞች እንደሚሰቃዩ ከሰለጠኞቹ ስዊድንዊያን ማረጋገጣቸውን መናገራቸው በቂ ማስረጃ ነው ብሎአል።



ጥንታ 7 ደምጽ ሬዲዮ የሥርጭት ሞገድ
እንደሚከተለው ነው።

መካከኛ ሞገድ- በ 358 MB, በ 837 kHz
አጭር ሞገድ- በ 31 MB በ 9700 KHz
በ 41 MB በ 7185, በ 7175 በ 7160 እና በ 7120 KHz
በ 49 MB በ 5980 KHz እና በ 60 MB 4760 GHz

ላይ ዘወትር ማክሰኛ እና ሐሙስ ከጠየቁ 2:30 እስከ 3:00 ሰዓት በድጋሜም ከሰዓት በኋላ 11:30 እስከ 12:00 ሰዓት እንዲሁም ዘወትር ቅዳሜ ከጠየቁ 3:00 እስከ 3:30 ሰዓት እንዲሁም ከሰዓት በኋላ ከምሽቱ 11:30 እስከ 12:00 ሰዓት የሚደመጥ መሆኑን እየገለጹን በወያኔ አፈና ምክንያት ፊደያቸውን የመደማት ችግር ከገጠመው በድብዳቤ፤ በስልክ ወይም በኢሜል በንቅናቄያችንን አድራሻዎች እንድታስታውቁን እንገልጻለን።

ማሳሰቢያ- ሰዓቱ በኢትዮጵያ የሰዓት አቆጣጠር ነው።

ውድ አንባቢዎቻችን

ለፕሮግራሞቻችን ይበጃል ያስተምራል ብላችሁ የምታሰቡትን መጠጥፋቸሁን ለሬድዮን ክፍላችን ወይም ለሳምንታዊው ጋዜጣ ክፍል በሚከተለው የኢሜል አድራሻ ትልኩልን ዘንድ የአክሲዮን ግብዛችንን እናቀርባለን። g7radio@ginbot7.org